

Nağıllar
alâmi

27



Zahmat va zinat



Aldı bir gün döndü ey
Adlı denir sandı Gür
Bir oğurcuq olverdi
Tələbi öz cənab
Kənd içində Alış dayı
Adlı-sanlı əkinçiydi.
Əməyinə düşən payı
Ürəyinin sevinciydi.
İki çarıqçığı vardı,
Biri Zəhmət, biri Zinət,
Zinəti çox dost tutardı,
Bəsləyərdi ona hörmət.




Abdulla Şaiq

Z58. Zəhmət və zinət. Nağıl.

Bakı: Çaşioğlu, 2008. -16 s., şəkilli.

ISBN № 978-9952-27-063-1

©«Çaşioğlu» nəşriyyatı, 2008



Vurğun idi bu çarığa,
Səhər-axşam yağlayardı.
Qoyub dəmir bir sandığa,
Açar ilə bağlayardı.

İş zamanı Zəhmət yalnız
Ona sadiq yoldaş idi.
Hər bir çətin, hər amansız
Qara gündə qardaş idi.

Yer şumlayır, biçir, əkir
Toz-torpağa bürünərək.
Hər bir yükü Zəhmət çəkir
Ayaqlarda sürünərək.

Göy çırağı axşam sönür,
Yavaş-yavaş çökür zülmət.
Aliş dayı evə dönür,
Ayağında tozlu Zəhmət.

Dəhlizə çatlığı zaman
Onu atır bir bucağa.
Zəhmət sizlər bu yaradan,
Tapdaq olur hər uşağa.

Qapıdan hər girən, çıxan,
Ayaqlayıb keçər onu.
İt-pişik də verməz aman,
Dırnağılə didər onu.

Aliş bir gün döndü evə,
Açıdı dəmir sandığını,
Dil tökərək sevə-sevə,
Yağladı öz çarığını.

Bu hörməti gördü Zinət,
Böyük qürur gəldi ona.
Toz-torpaqda yatan Zəhmət.
Baxdı ona yana-yana.

Dedi:—Zinət, biz yoldaşıq,
Bu sevimli gözəl qardaş,
Mən varlığam, sən yaraşıq,
Varlıq olur hər yerdə baş.

Bu haqqını yoxdur danan,
Bizə sənsən zinət, bəzək.
Mənəm sizi canlandıran
Qardaşa da hörmət gərək!




Nədən doğur bu başqalıq?
Sən başda, mən ayaqlarda?
Bu haqsızlıq, bu lovğalıq
Dastan olmuş dodaqlarda.

Zinət dedi:—Əziz qardaş,
Neyləmək, belədir insan!
Bu gün mənəm hər yerdə baş,
Sən də kölgəmdə gəz, dolan.

Bax, özün də etdin iqrar,
Mənsiz həyat nəyə gərək!
Düzdü, az-çox xidmətin var.
Sən göz olsan, mənəm bəbək.

Bu faydasız deyişmələr
Uzandıqca hey uzandı.
Ayranına kim turş deyər?
Biri yandı biri qandı.



İl dolandı, zaman keçdi,
Dəyişmədi onun hali.
Hey çalışdı, əkdi biçdi,
Gördü yoxdur istiqbalı.

Hey çalışır səhər-axşam,
Ancaq verilməyir qiymət.
Zinətə hər gündür bayram,
Buna qara gündür qismət.

Dedi:—Xeyrə qiymət verən
Tapılmayırlı bu torpaqda.
Əzizlənir zinət verən,
Mən çeynəndim hər ayaqda.

Alış dayı, Alış dayı,
Yaxşılığın bumu payı?
Zəhmət ordan uzaqlaşdı,
Az getdi o, üz getdi o,
Çaylar keçdi, dağlar aşdı,
Dərə-təpə düz getdi o.

Hər yerə ki basdı ayaq,
Yaşıllandı, çox şən oldu.
Hər bataqlıq, hər şor torpaq
Könül açan gülşən oldu.

Şənlik endi çəmənlərə,
Yaşıl geydi hər dağ-dərə.
Alış dayı o gün səhər.
Oyanmışdı qaranlıqdan.
Əkin-biçin onu gözlər,
Əsər yoxdur çarığından.

Hər tərəfə tez baş vurdu,
Alt-üst etdi o həyəti,
Ev xalqından bir-bir sordu,
Görən yox idi Zəhməti.

Bir-birinə vurdu kəndi,
Xəbər aldı hər yetəndən.
—Zəhmət!—deyə, çox səsləndi,
Tapılmadı görən, bilən.

Yorğun-arğın döndü evə,
Unutdu artıq Zəhməti.
Oxşayaraq sevə-sevə
Yağladı nazlı Zinəti.

Könül quşu oldu Zinət,
Səhər-axşam kefə daldı.
Yedi, içdi bir az müddət
Təknələrə təpik çaldı.


İssizlik tez yordu onu,
Daha gül açmadı murad.
Əyyaşlığın yoxdur sonu,
Dadsızdır zəhmətsiz həyat.

Artıq darıxırkı Alış,
Sanma hər kef ömürlükdür.
Könlündəki nəşə qaçmış,
Həyat ona ağır yükdür.

Azuqəsi çıxmış əldən,
Kənddə ac və çəşqin gəzir.
Hər gün töhmət alır əldən,
Ürəyini tənə əzir.
Zinətin də rəngi qaçmış,
Gündən-günə saralırdı.
Dərdi-qəmi başdan aşmış,
Xəstə kimi suzalırdı.

İnlədi:—A keçən günlər,
Zəhmət ilə qəlbim şəndi.
Bu tarlalar, çöl-çəmənlər
Mənim üçün bir gülşəndi.





—Alış, səndə oldu təqsir,
Küsdürdün dostun Zəhməti.
Bizdən ancaq gördü təhqir,
Etmədik lazım hörməti.

İnləyərək dedi Alış:
—Zəhmət imiş bizə kömək!
Bu çölləri qarış-qarış
Gəzib onu tapam gərək!

Hər ikisi qalxdı birdən.
Ulduz göz qırkırdı aya.
Gəzə-gəzə o çölləri
Çatdılar köhnə tarlaya.


Bir qayanın ətəyində
Bardaş qurdu Zinət ilə.
Keçmişləri ürəyində
Xatırladı həsrət ilə.

Döndü cansız bir qayaya,
Gözlərinə çökdü duman.
Baxdı işiq saçan aya.
Qəlbində qopdu həyəcan.

Dedi:—Zinət, bir baxsana,
Tayalardan yoxdur əsər.
Nəzər saldıqca hər yana,
Ürəyimi yeyir kədər.

Ahım ucalar göylərə,
Qəlbim yanıb külə dönür.
Kədər verir bu mənzərə,
Gözlərimin odu sönür.





Zəhmət bir dağ çəkdi mənə.
Söylə, Zinət, biz neyləyək?
—Dərdimi artırma yenə,
Çox inləmə, tez dur, gedək!

Alış döndü boz qayaya,
Gözlərinə çökdü duman.
Bu ağrını duya-duya
Yol ilə getdi zaman.

Qarşısına bir qab çıxdı.
Alış götürüb tez açdı;
İçindən bir kitab çıxdı.
Oxuyunca rəngi qaçıdı.


«Bu dünyada sev zəhməti,
Odur həyatın zinəti!»
Daldı dərin düşüncəyə,
Bir ah qopdu dodağından:

«Ey sevimli Zəhmət!»—deyə
Yaş töküldü yanağından.
Dedi:—Səni gözəl əmək,
Harda olsan, tapam gərək!

Baş götürüb duşdü yola,
Xəbər tutdu hər yetəndən.
Yollarda çatıb hər elə
Soruşurdu hər ötəndən.

Zinət ilə dağı-daşı,
Dəli kimi dolaşırıdı.
Dincəlib hər keçid başı,
Başqa dərə, dağ aşırıdı.





Çox axtardı, çox dolaşdı,
Gecələri etdi səhər,
Çöllər gəzdi, dağlar aşdı.
Zəhmətdən yox verən xəbər.

Çıxdı uca dik bir dağa,
Hər tərəfə etdi diqqət.
Göz gəzdirdi sola-sağ'a,
Yenə görünmədi Zəhmət.

Gördü döşündə iynə var.
Onu sancı dağ qasına.
İynə oldu böyük çinar,
Çıxdı çınarın başına.

Boylandı, əl göz üstündə,
Hər tərəfə saldı nəzər.
Qəlbə yandı göz üstündə,
Zəhmətdən görmədi əsər.

Bir də baxdı uzaqdara,
Gördü Zəhmət sürür kotan.
Toz-torpağı yara-yara
Hey çalışır yorulmadan.

Şumladığı yerin, gerçək,
Nə ucu var, nə bucağı.
Doğru imiş, dedi əmək
Şənləndirir hər torpağı.

Alış dayı endi dağdan,
İri-iri addım atdı.
Qəlbində odlu həyəcan
Gəldi o, Zəhmətə çatdı.

Salam verib hörmət ilə,
Dedi:—Zəhmət, bu nə işdir!
Məndən neçin küsdün, söylə?
Aman, bu nə tərpənişdir?

Ellər tənə vurur bizə,
Dostu atmaq nəyə gərək!
Gəl, qayıdaq evimizə,
At kotanı, durma, gedək!





Zəhmət dedi:—Alış dayı,
Get, səninlə barışmaram.
Bilməyirsən haqqı-sayı,
Köksümdə sizlayır yaram.

Məndən əl çək sən bir kərə,
Unut artıq, at daşımı...
Yox, dözmərəm o təhqirə,
Alçaltdın yüksək başımı.


Mənəm səni şənləndirən,
Mənəm sənə həyat verən,
Sərvət verən, zinət verən,
Uçmağa qol-qanad verən.


Yanında heç hörmətim yox,
Sən eylədin tapdaq məni.
İndi ki, bir qiymətim yox,
Zinəti sev, burax məni.

Onu yağla, qoy sandığa,
Səninçin artıq mən nəyəm!
Get, hörmət et o çarığa,
O doğmadır, mən ögeyəm.

Alış dayı:—Sən haqlısan,
Ey canım, vicdanım Zəhmət!
Barışaq, keç günahımdan,
Məndən sənə min-min hörmət!

Başım dəydi daşdan-daşa,
Bildim daha qiymətini.
Düzdür, Zinət gəlir xoşa,
Mən tutaram hörmətin!





Zəhmət sevimli həyatdır;
Sənsən mənim qəlbim,
canım.
Zinət bizə qol-qanaddır,
Ey istəkli mehribanım!

O gündən ki bu torpağa
Babalarım qoymuş, ayaq,
Bu ölkədə hər ocağa.
Şənlik saçan sənsən
ancaq!

Bunu deyib o, Zəhməti
Birdən-birə qucaqladı,
Zinətin coşdu şəfqəti,
Onu gül kimi qoxladı

Dedi:—Qardaş, bir bax,
sənsiz
Heyva kimi saralmışıq.
Səhvimizi anladıq biz,
Bu işdən ibrət almışıq,

Zəhmət uydu şirin dilə,
Dostlarımız barışdilar.
Yenə verdilər əl-ələ.
Təbiətlə yarışdilar.

Hər bir işə sevgi gərək,
Hey çalışır Zəhmət, Alış.
Yerin bağrını sökərək
Əkir, biçir, qarış-qarış.

Tarla geyib qızıl ətləs,
Dəniz kimi dalğalanır.
Geniş-geniş alır nəfəs,
Beşik kimi yırğalanır.

Budaqlarda ötür bülbül,
Ətir saçır çəmən- çayır.
Ağır başlı sarı sünbül
Boynun bükmüş,
parıldayıır.

Ona baxdıqca hər könül
Doymaz, alar nəşə, sevinc.
Dənə dolmuş sarı sünbül
Deyir: «Zəhmət,
gəl bizi biç!»


Zəhmət girdi o tarlaya,
Biçdi qızıl sünbülləri.
Hər tərəfdə vurdu taya.
Şənləndirdi könülləri.

Göydə parlayan ay, ulduz,
Yerə saçırı aydınlıq,
Gecə olmuşdu bir gündüz,
Hər yana hakimdi işıq.

Mürgü çökmüş çölə,
dağa,
Qalın meşə görür yuxu.
Qonmuş yaşıl bir budağa,
Kəsik-kəsik ötür ququ.

Ulduzlarla əylənərək
Ay göz qırıpır,
Zəhmət, Zinət
Tayalara söykənərək,
Şirin-şirin edir söhbət.

Hər tərəfə Alış baxdı,
Qəlbi güldü al şəfəq tək.
Gözlərində şimşək çaxdı.
Kişi oldu lap sevincək.



Hələ Zəhmətdə, Zinəti
Görüncə bir yerdə çox şən,
Ürəyində məhəbbəti
Dəniz kimi coşdu birdən.

Qaçıb girdi gülə-gülə
İki dostun arasına.
Saldı böyük fərəh ilə
Hər qolunu bir boyuna.

Bir yanında gözəl Zəhmət,
Ürəyinə saçır işıq.
Bir yanında nazlı Zinət
Verir həyata yaraşıq.

Baxdı coşqun təbiətə,
Gördü mahtab aləm açmış,
Baxdı Zəhmətə, Zinətə,
Dedi;—Kitab doğru yazmış:
«Bu dünyada sev zəhməti,
Odur həyatın “Zinəti”!

ABDULLA ŞAIQ

Zəhmət və zinət
(nağıl)


Naşiri
Nəşriyyatın direktoru
Mətbəənin direktoru
Texniki redaktoru və
kompüter dizaynı
Rəssamı
Korrektoru

Hikmət Hüseynov
Eldar Əliyev
Səhraf Mustafayev


Fərid Kərimov
Ramil Əliyev
Könül Zamanova

Çapa imzalanıb 03.03.2008.
Sifariş № 100. Sayı 500 nüsxə. Formatı 70x100 $\frac{1}{16}$.
F.ç.v. 1. Ş.ç.v.1,29. Ş.r.o.6,45. Ofset çapı.
Qiyməti 60 qəpik.

«Çəsioglu» nəşriyyatı
«Çəsioglu» mətbəəsi
Bakı ş., M.Müşfiq küç., 2a.
Telefon: 447-49-71



60 qəpik



ISBN 978-9952-27-063-1

A standard barcode representing the ISBN number.

9 789952 270631

ÇAŞIOĞLU